

جناب فاطمہ کی معنوی شخصیت

<?xml encoding="UTF-8">

- تمام عورتوں کی سردار، حضرت فاطمہ کی معنوی شخصیت ہمارے ادراک اور ہماری توصیف سے بالاتر ہیں۔ یہ عظیم خاتون کہ جو معصومین (ع) کے زمرہ میں آتی ہیں ان کی اور ان کے خاندان کی محبت و ولایت دینی فریضہ ہے۔ اور ان کا غصہ اور ناراضگی خدا کا غضب اور اسکی ناراضگی شمار ہوتی ہے (20) ان کی معنوی شخصیت کے گوشے ہم خاکیوں کی گفتار و تحریر میکیونکر جلوہ گر ہوسکتے ہیں ؟
- اس بناء پر ، فاطمہ کی شخصیت کو معصوم رہبروں کی زبان سے پہچاننا چاہئے۔ اور اب ہم آپ کی خدمت میں جناب فاطمہ کے بارے میں ائمہ معصومین (ع) کے چند ارشادات پیش کرتے ہیں:
- 1۔ پیغمبر اکرم (ص) نے فرمایا : جبرئیل نازل ہوئے اور انہوں نے بشارت دی کہ " ... حسن (ع) و حسین (ع) جوانانِ جنت کے سردار ہیں اور فاطمہ (ع) جنت کی عورتوں کی سردار ہیں۔ (21)
 - 2۔ آنحضرت (ص) نے فرمایا: دنیا کی سب سے برتر چار عورتیں ہیں : مریم بنت عمران، خدیجہ بنت خویلد ، فاطمہ دختر محمد (ص) اور آسیہ دختر مزاحم (فرعون کی بیوی) (22)
 - 3۔ آپ (ص) نے یہ بھی فرمایا: " خدا ، فاطمہ کی ناراضگی سے ناراض اور ان کی خوشی سے خوشنود ہوتا ہے۔ " (23)
 - 4۔ امام جعفر صادق (ع) نے فرمایا: " اگر خدا ، امیرالمؤمنین کو خلق نہ کرتا تو روئے زمین پر آپ کا کوئی کفو نہ ہوتا "۔ (24)
 - 5۔ امام جعفر صادق۔ سے سوال ہوا کہ : " حضرت فاطمہ کا نام " زہرا " یعنی درخشندہ کیوں ہے؟ تو آپ نے فرمایا کہ : " جب آپ محراب میں عبادت کے لئے کھڑی ہوتی تھیں تو آپ کا نور اہل آسمان کو اسی طرح چمکتا ہوا دکھائی دیتا تھا کہ جس طرح ستاروں کا نور ، زمین والوں کے لئے جگمگاتا ہے۔ (25)

حوالہ جات :

- 20 بحار الانوار جلد 34/19_ و 26 کشف الغمہ جلد 1 مطبوعہ تبریز 458/، الغدير جلد 3/20 _
- 21 امالی مفید ص 3، امالی طوسی جلد 1 ص 83، کشف الغمہ جلد 1 ص 456 _
- 22 بحار جلد 43/9_ 26 ... مناقب ابن شہر آشوب جلد 3 ص 322 _
- 23 بحار جلد 43/9_ کشف الغمہ جلد 1 ص 467 _
- 24 بحار جلد 43/19_ 26 ، کشف الغمہ مطبوعہ تبریز جلد ص 472 _
- 25 بحار جلد 43 ص 12، علل اشرائع مطبوعہ مکتبہ الداوری قم ص 181 " قال : سئل ابا عبد اللہ عن فاطمہ ، لم سمیت زہراء فقال: لانہا کانت اذ اقامت فی محرابہا زہر نورہا لاهل السماء کما یزہر نور الکواکب لاهل الارض "۔

